

Oljuráðstevna í Norðurlandahúsinum:

# Oljuævintýrið júst byrjað

**Stóra oljufundið hin-  
umegin markið kann  
vera ein risastórir  
elefantur og kann fáa  
alstóran týðning fyri  
framtíðar leiting við  
markið**

## OLJURÁÐSTEVNA

Jan Müller

jan@sosialurin.fo

Stórir spenningur og bjart-  
skygni merkti oljuráðstevnu-  
una »Offshore Faroes«,

sum varð sett í Norðurland-  
ahúsinum í morgun. Bjarni  
Djurholm, landsstýrismaður  
setti ráðstevnuna og  
segði seg vóna, at oljufel-  
øgini fóru at halda fram við  
at vísa Føroyaøkinum ans,  
ti fyrr ella seinni fór hetta at  
geva úrslit.

Tungvektarin á oljuráð-  
stevnuni frá føroyskari síðu  
var Heri Ziska frá Oljufyrir-  
stingini. Hansara meting  
var, at føroyska olju-ævin-  
týrið er ikki meira enn júst  
byrjað, hóast vit hava borað  
fýra og vísti við hesum til,

at meginparturin av fø-  
royska landgrunninum er als  
ikki kannður.

Frá at hava start okkum  
»blind« upp á eitt evarska  
lítið øki av landgrunninum,  
sum var eitt lutvíst feilskot,  
so hava nógv og stór olju-  
feløg nú sett kikaran á ein  
nógv størri og helst eisini  
meira áhugverdan part av  
landgrunninum. Við hesum  
sipaði Heri Ziska til tey  
mongu økini, sum oljufel-  
øgini eru farin at vísa á-  
huga. Hann helt eisini, at  
høgi oljuprísurin gevur

okkum tvs. oljuleitingini  
vind í seglini.

Hesum positivu útmeld-  
ingum frá einum av gløgg-  
astu heilunum í føroysku  
oljuumsitingini kundi  
sjálvur leitistjórin hjá Stat-  
oil, Garreth Allinson taka  
undir við, hóast hann eisini  
gjørði vart við, at talan er  
um stóran váða, nú oljufel-  
øg fara at bora á basaltinum  
inni á landgrunninum. Stat-  
oilstjórin segði, at møgu-  
leikin at gera eitt fund í ár  
og sipaði her til komandi  
dýra Brugdubrunnin, er  
23% ella 1 til 4 ella 5, sum  
hann málbar seg. Hann  
vísti á, at tey nú síggja nógv  
betri gjøgnum basaltið enn  
áður, og tað ger støðuna  
uppaftur betri.

Allinson duld annars  
ikki fyri, hvussu stórar  
vónir oljufeløgini, sum  
hava funnið Rosebankkel-  
duna hinumegin markið,  
hava til hesa keldu. -Um  
jarðfrøðin er tann rætta og  
tann, sum man vónar hon  
er, so kann talan vera um  
eina risastóra oljukeldu.  
Um tveir mánaðir verður  
farið undir at bora 3 brunn-  
ar, sum skulu staðfesta  
hetta risastóra fundið. Eitt

Bjarni Djurholm setti  
ráðstevnuna

Mynd: Álvur Haraldsen



gott úrslit her kann fáa stór-  
an týðning fyri komandi  
oljuleiting í føroyskum øki.

Heri Ziska metti at tað  
nústaðni verður sett hol á  
føroyska oljuævintýrið.

Mynd: Álvur Haraldsen



**Vit hava nógvar vørur sum verða seldar til helvtarprís**

**BR-LEIKUR** Smyrlsvegur 7 • 100 Tórshavn • Tel. 31 97 07 / 31 99 29